

विधान सभा सचिवालय
मध्यप्रदेश
समाचार
मध्यप्रदेश के सर्वांगीण विकास के लिए विधान सभा के
प्रमुख सचिव ने दिलाया "संकल्प"
विधान सभा में उत्साहपूर्वक मनाया गया स्थापना दिवस

भोपाल: 01 नवम्बर, 2018

मध्यप्रदेश विधान सभा में प्रदेश का 63वां स्थापना दिवस प्रमुख सचिव, मध्यप्रदेश विधान सभा के उद्बोधन के साथ उत्साहपूर्वक विधान सभा सचिवालय के अधिकारियों एवं कर्मचारियों द्वारा मनाया गया।

श्री ए.पी. सिंह, प्रमुख सचिव द्वारा उल्लेख किया गया कि प्रदेश के साथ म.प्र. विधान सभा का भी स्थापना दिवस है। इस अवसर पर श्री सिंह ने आह्वान किया कि हम सभी अधिकारी/कर्मचारी विधान सभा की गरिमा को ऊंचा उठाने के लिए तथा अपने प्रदेश की उन्नति के लिए अपने कर्तव्यों का पूर्ण निष्ठा से पालन करें तथा प्रदेश की उन्नति हेतु अपना कुछ अतिरिक्त योगदान देने का भी प्रयास करें।

विधान सभा के मानसरोवर सभागृह में आयोजित कार्यक्रम में सर्वप्रथम राष्ट्रगीत वन्देमातरम् के उपरांत मध्यप्रदेश गान का सचित्र गायन किया गया। इसके पश्चात् श्री सिंह द्वारा अधिकारियों/कर्मचारियों को अपने प्रदेश के सर्वांगीण विकास के लिए तथा समर्पित भाव से समृद्ध प्रदेश बनाने के लिए अपना सर्वश्रेष्ठ योगदान देने का संकल्प दिलाया गया।

वि.स./ज.स./18

(नरेन्द्र मिश्रा)
अवर सचिव